

## II- រាជរដ្ឋាភិបាល

### ១. អនុក្រឹត្យ

#### អនុក្រឹត្យលេខ ៣៤ អនក្រ.បក

កែតម្រូវលើអនុក្រឹត្យលេខ ៤៦ អនក្រ.បក ស្តីពីរបបឧបត្ថម្ភ

ចំពោះយោធិនពលី មរណៈ បង្កស្លាប់ បាត់ខ្លួន និងពិការ

\*\*\*

#### រាជរដ្ឋាភិបាលកម្ពុជា

- បានឃើញ រដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញ ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តិទៅ នៃគណៈរដ្ឋមន្ត្រី
- បានឃើញ ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញ ព្រះរាជក្រមលេខ ០៧/នស/៩៤ ចុះថ្ងៃទី ២៨ ខែ តុលា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីរបបសោធននិរត្តន៍ និងសោធនបាត់បង់សមត្ថភាពការងារចំពោះយោធិន នៃកងយោធពលខេមរភូមិន្ទ
- បានឃើញ ព្រះរាជក្រមលេខ នស/រកម/០១៩៦/០៧ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងការពារជាតិ
- យោងអនុក្រឹត្យលេខ ៤៦ អនក្រ.បក ចុះថ្ងៃទី ២៨ ខែ វិច្ឆិកា ឆ្នាំ ១៩៩៦ របស់រាជរដ្ឋាភិបាល ស្តីពីរបបឧបត្ថម្ភចំពោះយោធិនពលី មរណៈ បង្កស្លាប់ និងពិការ
- តាមការយល់ព្រមពីគណៈរដ្ឋមន្ត្រីក្នុងប្រជុំពេញអង្គ នាថ្ងៃទី ១២ ខែ មីនា ឆ្នាំ ១៩៩៤

សំរេច

មាត្រា ១.- មាត្រា៣ មាត្រា៦ និងមាត្រា៧ នៃអនុក្រឹត្យលេខ ៤៦ អនក្រ.ប ចុះថ្ងៃទី១៨ ខែវិច្ឆិកា ឆ្នាំ ១៩៩៦ ត្រូវបានកែតម្រូវដូចតទៅ :

- មាត្រា ៣ ថ្មី : ការវាយតម្លៃប្រភេទថ្នាក់ពិការ គឺត្រូវធ្វើឡើងដោយក្រុមប្រឹក្សាវាយតម្លៃប្រភេទថ្នាក់ពិការ របស់ក្រសួងការពារជាតិ ដោយផ្អែកតាមប្រកាសរបស់អន្តរក្រសួង ដែលមានសមាសភាពនៃក្រុមប្រឹក្សាវាយតម្លៃប្រភេទថ្នាក់ពិការ របស់ក្រសួងការពារជាតិ

- ក្រសួងសុខាភិបាល
  - ក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា
  - ក្រសួងកិច្ចការនារី និងអតីតយុទ្ធជន
- មាត្រា ៦ ថ្មី : យោធិនទាំងពីរភេទ ដូចមានចែងក្នុងមាត្រា ២ ត្រូវបានទទួលរយប ឧបត្ថម្ភដូចតទៅ :

ក-ចំពោះយោធិនពិការប្រភេទ "ក" គ្រប់កំរិតថ្នាក់ ៖

១- ក្រោយពេលព្យាបាលជំងឺរបួសជាសះស្បើយ និងមានជំងឺនឹង ត្រូវបានទទួលរយប ឧបត្ថម្ភបំប៉នសុខភាពនៅមជ្ឈមណ្ឌលបំប៉នសុខភាពតាមរយៈពេលកំណត់ និងតាម កំរិតថ្នាក់ពិការ គឺ ៖

- កំរិតថ្នាក់ ១ បានអនុញ្ញាតឱ្យសំរាប់បំប៉នសុខភាព ចំនួន ៤០ថ្ងៃ
- កំរិតថ្នាក់ ២ បានអនុញ្ញាតឱ្យសំរាប់បំប៉នសុខភាព ចំនួន ៦០ថ្ងៃ
- កំរិតថ្នាក់ ៣ បានអនុញ្ញាតឱ្យសំរាប់បំប៉នសុខភាព ចំនួន ៩៥ថ្ងៃ
- កំរិតថ្នាក់ ៤ បានអនុញ្ញាតឱ្យសំរាប់បំប៉នសុខភាព ចំនួន ៣០ ថ្ងៃ

២- យោធិនពិការ ប្រសិនបើនៅបន្តការងារក្នុងកងយោធពលខេមរភូមិន្ទ បានទទួល រយបឧបត្ថម្ភជំនួយមុខរបួសបន្ថែមជាប្រចាំខែ ដោយគិតជាសមាមាត្រភាគរយនៃ ប្រាក់បៀវត្សផ្ទាល់ខ្លួន និងតាមកំរិតថ្នាក់ពិការ គឺបន្ថែមលើប្រាក់បៀវត្ស ប្រចាំខែផ្ទាល់ខ្លួន ។

- កំរិតថ្នាក់ ១ បានទទួលរយបឧបត្ថម្ភជាទឹកប្រាក់ចំនួនស្មើនឹង ៩៥ភាគរយ នៃ ប្រាក់បៀវត្សផ្ទាល់ខ្លួនក្នុងក្រោយរបស់យោធិនពិការនោះ ។
- កំរិតថ្នាក់ ២ បានទទួលរយបឧបត្ថម្ភជាទឹកប្រាក់ចំនួនស្មើនឹង ៩០ភាគរយ នៃ ប្រាក់បៀវត្សផ្ទាល់ខ្លួនក្នុងក្រោយរបស់យោធិនពិការនោះ ។
- កំរិតថ្នាក់ ៣ បានទទួលរយបឧបត្ថម្ភជាទឹកប្រាក់ចំនួនស្មើនឹង ៣៥ភាគរយ នៃប្រាក់ បៀវត្សផ្ទាល់ខ្លួនក្នុងក្រោយរបស់យោធិនពិការនោះ ។
- កំរិតថ្នាក់ ៤ បានទទួលរយបឧបត្ថម្ភជាទឹកប្រាក់ស្មើនឹង ៣០ភាគរយ នៃប្រាក់ បៀវត្សផ្ទាល់ខ្លួនក្នុងក្រោយរបស់យោធិនពិការនោះ ។

៣- យោធិនពិការ ដែលក្រសួងការពារជាតិសំរេចឱ្យចេញពីជួរកងយោធពលខេមរភូមិន្ទ ត្រូវបានទទួលរយបឧបត្ថម្ភប្រាក់អតីតភាពបំរើការងារមិនលើសពី ២៥ខែ ដោយគិត រយៈពេលបំរើកងយោធពលខេមរភូមិន្ទក្នុង ១ឆ្នាំ ត្រូវបានទទួលប្រាក់ឧបត្ថម្ភអតីត

ភាព ចំនួន ២ខែ ។ ចំពោះយោធិនពិការ ដែលបំបែកឯទ័ពមិនបានគ្រប់រយៈពេល ១ឆ្នាំ ហើយត្រូវពិការក៏ត្រូវបានទទួលប្រាក់អតីតភាព ចំនួន ២ខែ ដែរ ។

៤- យោធិនពិការ ត្រូវបានទទួលរយៈពេលបុគ្គលិកស្មើនឹងទឹកប្រាក់ ចំនួន ៖

- កំរិតថ្នាក់ ១ ទទួលទឹកប្រាក់សរុប ចំនួន ១២ខែ នៃប្រាក់បៀវត្សសរុបចុងក្រោយរបស់យោធិនពិការនោះ ។
- កំរិតថ្នាក់ ២ ទទួលទឹកប្រាក់សរុប ចំនួន ១០ខែ នៃប្រាក់បៀវត្សសរុបចុងក្រោយរបស់យោធិនពិការនោះ ។
- កំរិតថ្នាក់ ៣ ទទួលទឹកប្រាក់សរុប ចំនួន ០៨ខែ នៃប្រាក់បៀវត្សសរុបចុងក្រោយរបស់យោធិនពិការនោះ ។
- កំរិតថ្នាក់ ៤ ទទួលទឹកប្រាក់សរុប ចំនួន ០៦ខែ នៃប្រាក់បៀវត្សសរុបចុងក្រោយរបស់យោធិនពិការនោះ ។

៥- បានបន្តទទួលប្រាក់បៀវត្សសរុបប្រចាំខែ ហើយបៀវត្សសរុបនោះត្រូវគិតតាម ឋានន្តរសក្តិក្នុងក្រោយ មុនពេលសម្រេចចេញពីជួរកងយោធពលខេមរភូមិន្ទ និង ចំនួនកូននៅក្នុងបន្តកជាក់ស្តែងរបស់យោធិនពិការ ។

៦- យោធិនពិការ ដែលរស់នៅក្នុងមណ្ឌលយោធិន ដែលចេញពីជួរកងយោធពលខេមរភូមិន្ទ ត្រូវបានបន្ថែមនូវប្រាក់ឧបត្ថម្ភមុខរបួសស្មើនឹង ១០០ភាគរយ ដោយគិតជា សមាមាត្រលើប្រាក់បៀវត្សសរុបផ្ទាល់ខ្លួនប្រចាំខែដូចខាងក្រោម ៖

- កំរិតថ្នាក់១ ទទួលបានប្រាក់ឧបត្ថម្ភមុខរបួសស្មើ ១០០ភាគរយ
- កំរិតថ្នាក់២ ទទួលបានប្រាក់ឧបត្ថម្ភមុខរបួសស្មើ ៨០ភាគរយ
- កំរិតថ្នាក់៣ ទទួលបានប្រាក់ឧបត្ថម្ភមុខរបួសស្មើ ៦០ភាគរយ
- កំរិតថ្នាក់៤ ទទួលបានប្រាក់ឧបត្ថម្ភមុខរបួសស្មើ ៤០ភាគរយ

៧- យោធិនពិការកំរិតថ្នាក់១ បានទទួលរយៈពេលបុគ្គលិកស្មើនឹងទឹកប្រាក់ ហើយ អ្នកបំបែកនោះ ត្រូវបានទទួលជាប្រចាំខែរហូតដល់យោធិននោះស្លាប់ ស្មើនឹងបៀវត្ស ផ្ទាល់ខ្លួនរបស់យោធិន មានឋានន្តរសក្តិណាមួយនោះ ។

៨- យោធិនពិការប្រភេទ "ខ" គ្រប់កំរិតថ្នាក់

១- យោធិនពិការប្រភេទ "ខ" ដែលក្រសួងការពារជាតិសម្រេចចេញពីជួរកងយោធពល ខេមរភូមិន្ទ នឹងបានទទួលប្រាក់ឧបត្ថម្ភអតីតភាពបំបែករយៈពេលលើសពី ៨ខែ ដោយគិតរយៈពេលបំបែកយោធពលខេមរភូមិន្ទ ដូចក្នុងចំណុច "ក៣" ខាងលើ ។

២- យោធិនពិការ ត្រូវបានទទួលរបបឧបត្ថម្ភតាមកំរិតថ្នាក់ពិការជាប្រចាំ តាមកំរិត សមាមាត្រភាគរយនៃប្រាក់បៀវត្សផ្ទាល់ខ្លួនចុងក្រោយរបស់យោធិនពិការ ៖

- កំរិតថ្នាក់១ បានទទួលទឹកប្រាក់សរុបស្មើនឹង ៩០ភាគរយ នៃបៀវត្សផ្ទាល់ខ្លួន ចុងក្រោយរបស់យោធិន ។
- កំរិតថ្នាក់២ បានទទួលទឹកប្រាក់សរុបស្មើនឹង ៨០ភាគរយ នៃបៀវត្សផ្ទាល់ខ្លួន ចុងក្រោយរបស់យោធិន ។
- កំរិតថ្នាក់៣ បានទទួលទឹកប្រាក់សរុបស្មើនឹង ៧០ភាគរយ នៃបៀវត្សផ្ទាល់ខ្លួន ចុងក្រោយរបស់យោធិន ។

ត្រូវបានទទួលឧបត្ថម្ភចិញ្ចឹមប្រពន្ធ ឬ ប្តី ក្នុង ដូចយោធិនពិការប្រភេទ “ក” ។

គ- យោធិនពិការប្រភេទ “ក” និង “ខ” គ្រប់កំរិតថ្នាក់ត្រូវបានទទួលរបបឧបត្ថម្ភបន្ថែម៖

១- នាវាលថ្ងៃបុណ្យចូលឆ្នាំខែរ បុណ្យភ្ជុំបិណ្ឌ និងថ្ងៃបុណ្យខួបរំលឹកគុណយោធិន ពលី ពិការ (កំណត់ថ្ងៃបុណ្យភ្ជុំបិណ្ឌ) ត្រូវបានទទួលរបបឧបត្ថម្ភស្មើនឹងទឹកប្រាក់ ឧបត្ថម្ភថ្ងៃបុណ្យរបស់មន្ត្រីរាជការកំពុងធ្វើការងារ ។

២- ពេលមានជំងឺ របួស ឬពេលរបួសសើរី ត្រូវបានទទួលសង្គ្រោះព្យាបាលលុះជា សះស្បើយនៅតាមមន្ទីរពេទ្យរដ្ឋ ដោយឥតគិតថ្លៃ ។

៣- យោធិនពិការទាំងពីរភេទ ត្រូវបានទទួលស្តារលទ្ធភាពលកម្ម និងជួយបណ្តុះ បណ្តាលមុខវិជ្ជាជីវៈនៅតាមមជ្ឈមណ្ឌលរបស់រដ្ឋដោយឥតគិតថ្លៃ និង ត្រូវបាន ក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ជួយសំរួល ដោះស្រាយមុខរបរតាមលទ្ធភាព និងសមត្ថភាពរបស់យោធិនពិការ ។

៤- ចំពោះយោធិននារីពិការ ត្រូវបានឧបត្ថម្ភជាបន្ថែមនូវការធានារ៉ាប់រងសង្គម ដូចជា ស្ត្រីដែលកំពុងបំរើការងាររាជការដែរ ។

៥- ចំពោះយោធិនពិការ ដែលនៅបំរើការងារនៅពេលគ្រប់លក្ខណៈសម្បត្តិចូលនិវត្តន៍ ត្រូវផ្ទេរទៅក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ដើម្បីដោះស្រាយប្រាក់សោធននិវត្តន៍វិញ ។

មាត្រា ៧ ថ្មី : រាល់ការចំណាយលើរបបឧបត្ថម្ភ ដូចជាបានចែងក្នុងមាត្រា៤ និង៦ ត្រូវទទួល បន្ទុក ដោយថវិការដ្ឋ ក្រសួងការពារជាតិជាអ្នកទទួលបន្ទុក ដោះស្រាយដូច ខាងក្រោម ៖

១- ការចំណាយសំរាប់បច្ចុប្បន្ន ឬ បញ្ចុះសព

ការចំណាយសំរាប់ឧបត្ថម្ភជូនគ្រួសារយោធិនពលី មរណៈ បង្កស្លាប់មួយលើក ដំបូង ។

ការចំណាយសំរាប់ឧបត្ថម្ភបំប៉នសុខភាពយោធិនិករ ។

- ការចំណាយសំរាប់ឧបត្ថម្ភ ប្រាក់អតីតភាពការងាររបស់យោធិនិករ មុនពេល សំរេចចេញពីជួរកងយោធពលខេមរភូមិន្ទ ។

ការចំណាយសំរាប់ឧបត្ថម្ភជំនួយមុខរបួសរបស់យោធិនិករ នៅបន្តការងារ ក្នុងកងយោធពលខេមរភូមិន្ទ ។

ការដោះស្រាយប្រាក់បៀវត្សសរុប ០៣ខែ មុនពេលផ្ទេរយោធិនិករទៅក្រសួង កិច្ចការនារី និងអតីតយុទ្ធជន ក្នុងរយៈពេលរង់ចាំ ក្រសួងកិច្ចការនារី និងអតីត យុទ្ធជន បំពេញសំណុំលិខិតបន្តដោះស្រាយប្រាក់ឧបត្ថម្ភ ។ ក្រៅពីរបបឧបត្ថម្ភ ដែលក្រសួងការពារជាតិទទួលបន្ទុកដោះស្រាយ គឺក្រសួងកិច្ចការនារី និងអតីត យុទ្ធជន ជាអ្នកទទួលបន្ទុកដោះស្រាយបន្ត ។

មាត្រា ២ .- រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី សហរដ្ឋមន្ត្រីក្រសួងការពារជាតិ រដ្ឋមន្ត្រីក្រសួង សេដ្ឋកិច្ច និង ហិរញ្ញវត្ថុ រដ្ឋមន្ត្រីក្រសួងសុខាភិបាល រដ្ឋមន្ត្រីក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ក្រសួងកិច្ចការនារី និងអតីតយុទ្ធជន និងស្ថាប័ន ឬ ក្រសួងពាក់ព័ន្ធ ត្រូវទទួលបន្ទុកអនុវត្តតាមអនុក្រឹត្យនេះ ចាប់ពីថ្ងៃចុះ ហត្ថលេខាតទៅ ។

រាជធានីភ្នំពេញ, ថ្ងៃទី ២១ ខែ មេសា ឆ្នាំ ១៩៩៩

នាយករដ្ឋមន្ត្រី  
ហត្ថលេខា និង ត្រា  
ហ៊ុន សែន

\*\*\*

អនុក្រឹត្យលេខ ១១២ អនក្រ.គត

ស្តីពីការតែងតាំងមន្ត្រីរាជការ

\*\*\*

រាជរដ្ឋាភិបាលកម្ពុជា

- បានឃើញ រដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញ ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី៣០ ខែវិច្ឆិកា ឆ្នាំ១៩៩៨ ស្តីពីការតែងតាំងរាជរដ្ឋាភិបាលកម្ពុជា